

ਮਾਪਿਆਂ ਲਈ ਸਵਾਲ ਅਤੇ ਜਵਾਬ

ਗ੍ਰੇਡ 9 ਮੈਥ ਅਸੈਸਮੈਂਟ

1. ਗ੍ਰੇਡ 9 ਦੇ ਮੈਥ ਅਸੈਸਮੈਂਟ ਲਈ ਕੀ ਕੀ ਟੈਸਟ ਕੀਤਾ ਜਾਂਦਾ ਹੈ?

ਗ੍ਰੇਡ 9 ਦੇ ਮੈਥ ਅਸੈਸਮੈਂਟ ਲਈ ਹਿਸਾਬ ਵਿੱਚ ਹਾਸਲ ਕੀਤੀ ਉਸ ਕੁਸ਼ਲਤਾ ਨੂੰ ਜਾਂਚਿਆ ਜਾਂਦਾ ਹੈ, ਜਿਸ ਦੀ *ਓਨਟਾਰੀਓ ਪਾਠਕ੍ਰਮ* (The Ontario Curriculum) ਅਨੁਸਾਰ ਵਿਦਿਆਰਥੀਆਂ ਨੂੰ ਗ੍ਰੇਡ 9 ਦੇ ਅਖ਼ੀਰ ਤੱਕ ਹਾਸਲ ਕਰਨ ਦੀ ਉਮੀਦ ਕੀਤੀ ਜਾਂਦੀ ਹੈ। ਅਸੈਸਮੈਂਟ ਦੇ ਵੱਖ-ਵੱਖ ਰੂਪ ਅਕਾਦਮਿਕ ਅਤੇ ਐਪਲਾਈਡ ਮੈਥ ਕੋਰਸਾਂ ਵਿੱਚ ਦਿੱਤੇ ਜਾਂਦੇ ਹਨ।

2. ਗ੍ਰੇਡ 9 ਦਾ EQAO ਅਸੈਸਮੈਂਟ ਉਨ੍ਹਾਂ ਟੈਸਟਾਂ ਤੋਂ ਕਿਸ ਤਰ੍ਹਾਂ ਭਿੰਨ ਹੈ, ਜਿਹੜਾ ਮੇਰਾ ਬੱਚਾ ਕਲਾਸ ਵਿੱਚ ਪਹਿਲਾਂ ਤੋਂ ਹੀ ਲਿਖਦਾ ਹੈ?

ਕਲਾਸ ਰੂਮ ਟੈਸਟਾਂ ਅਤੇ EQAO ਟੈਸਟਾਂ ਦੇ ਵੱਖ ਵੱਖ ਟੀਚੇ ਹਨ ਅਤੇ ਉਹ ਵੱਖ ਵੱਖ ਤਰ੍ਹਾਂ ਦੀ ਜਾਣਕਾਰੀ ਉਪਲਬਧ ਕਰਦੇ ਹਨ।

ਕਲਾਸ ਰੂਮ ਟੈਸਟ

- ਇਹ ਮੁਲਾਂਕਣ ਕਰਦੇ ਹਨ ਕਿ ਵਿਦਿਆਰਥੀ ਨੇ ਸਕੂਲ ਦੇ ਇਕ ਵਿਸ਼ੇਸ਼ ਸਾਲ ਦੇ ਸਾਰੇ ਸਮੇਂ ਦੌਰਾਨ ਵਿਸ਼ੇਸ਼ ਜਾਣਕਾਰੀ ਕਿੰਨੀ ਚੰਗੀ ਤਰ੍ਹਾਂ ਪ੍ਰਾਪਤ ਕੀਤੀ ਹੈ;
- ਵਿਦਿਆਰਥੀਆਂ ਦੀ ਸਿੱਖਿਆ ਅਤੇ ਹਾਸਲ ਕੀਤੇ ਗਿਆਨ ਬਾਰੇ ਫੈਰਨ ਜਾਣਕਾਰੀ ਉਪਲਬਧ ਕਰਦੇ ਹਨ ਜਿਸ ਨੂੰ ਅਧਿਆਪਕ ਆਪਣੇ ਕਲਾਸ ਰੂਮ ਵਿੱਚ ਸਿੱਖਿਆ ਦੇਣ ਦੇ ਆਪਣੇ ਢੰਗ ਤਰੀਕਿਆਂ ਵਿੱਚ ਤਬਦੀਲੀ ਕਰਨ ਲਈ ਇਸਤੇਮਾਲ ਕਰ ਸਕਦੇ ਹਨ;
- ਅਧਿਆਪਕ ਆਪਣੇ ਆਪ ਤਿਆਰ ਕਰਕੇ ਵਿਦਿਆਰਥੀਆਂ ਨੂੰ ਦੇਣ ਦਾ ਪ੍ਰਬੰਧ ਕਰਦੇ ਹਨ ਅਤੇ ਸੁਤੰਤਰ ਤੌਰ 'ਤੇ ਨੰਬਰ ਦਿੰਦੇ ਹਨ, ਇਸ ਕਾਰਨ ਇਸ ਅਮਲ ਵਿੱਚ ਅਧਿਆਪਕਾਂ ਦੀ ਵਿਦਿਆਰਥੀਆਂ ਬਾਰੇ ਨਿੱਜੀ ਜਾਣਕਾਰੀ ਦਾ ਪ੍ਰਭਾਵ ਗਰੇਡਿੰਗ ਸਮੇਂ ਸ਼ਾਮਲ ਹੋ ਸਕਦੇ ਹਨ ਅਤੇ
- ਅਜਿਹੇ ਨਤੀਜੇ ਉਪਲਬਧ ਕਰਦੇ ਹਨ, ਜਿਨ੍ਹਾਂ ਦਾ ਸਕੂਲ, ਬੋਰਡ ਜਾਂ ਸੂਬੇ ਦੇ ਨਤੀਜਿਆਂ ਨਾਲ ਮੁਕਾਬਲਾ ਨਾ ਕੀਤਾ ਜਾ ਸਕਦਾ ਹੋਵੇ।

EQAO ਅਸੈਸਮੈਂਟ

- ਸੂਬਾਈ ਮਾਪਦੰਡ ਅਨੁਸਾਰ, ਵਿਦਿਆਰਥੀਆਂ ਦੀ ਸਿੱਖਿਆ ਦੇ ਅਹਿਮ ਪੜਾਵਾਂ ਤੇ ਉਨ੍ਹਾਂ ਵੱਲੋਂ ਹਾਸਲ ਸਮੁੱਚੇ ਗਿਆਨ ਅਤੇ ਕੁਸ਼ਲਤਾਵਾਂ ਦਾ ਮੁਲਾਂਕਣ ਕਰਦੇ ਹਨ;
- ਵਿਦਿਆਰਥੀਆਂ ਦੀ ਸਿੱਖਿਆ ਅਤੇ ਪੜ੍ਹਾਈ ਬਾਰੇ ਸਾਲਾਨਾ ਜਾਣਕਾਰੀ ਉਪਲਬਧ ਕਰਦੇ ਹਨ, ਜਿਸ ਨੂੰ ਅਧਿਆਪਕ, ਸਕੂਲ, ਸਕੂਲ ਬੋਰਡ ਅਤੇ ਸੂਬਾ (ਪ੍ਰੋਵਿੰਸ), ਪ੍ਰਗਤੀ ਤੇ ਨਿਗਰਾਨੀ ਰੱਖਣ ਲਈ ਅਤੇ ਹੋਰ ਬਿਹਤਰ ਕਰਨ ਲਈ ਯੋਜਨਾ ਬਣਾਉਣ ਲਈ ਇਸਤੇਮਾਲ ਕਰ ਸਕਦੇ ਹਨ;
- ਓਨਟਾਰੀਓ ਦੇ ਯੋਗਤਾ ਪ੍ਰਾਪਤ ਅਧਿਆਪਕ ਵੱਲੋਂ ਜੋ ਖਾਸ ਸਿਖਲਾਈ ਪੂਰਾ ਕੀਤੇ ਹੁੰਦੇ ਹਨ ਦੁਆਰਾ ਵਿਕਸਿਤ, ਪ੍ਰਬੰਧਿਤ ਅਤੇ ਨਿਰਪੱਖ ਢੰਗ ਨਾਲ ਤਿਆਰ ਕੀਤੇ ਜਾਂਦੇ ਅਤੇ ਉਨ੍ਹਾਂ ਨੂੰ ਨੰਬਰ ਦਿੱਤੇ ਜਾਂਦੇ ਹਨ ਅਤੇ

- ਅਜਿਹੇ ਨਤੀਜੇ ਉਪਲਬਧ ਕਰਦੇ ਹਨ ਜਿਨ੍ਹਾਂ ਦਾ ਸਾਲ ਦਰ ਸਾਲ ਸਕੂਲ, ਬੋਰਡ ਅਤੇ ਸੂਬਾ ਪੱਧਰ ਤੇ ਮੁਕਾਬਲਾ ਕੀਤਾ ਜਾ ਸਕਦਾ ਹੈ।

3. ਕੀ ਗ੍ਰੇਡ 9 ਦੇ ਅਸੈਸਮੈਂਟ ਟੈਸਟ ਦੇ ਪਰਚੇ ਵਿੱਚ ਸਾਰੇ ਵਿਦਿਆਰਥੀਆਂ ਨੂੰ ਲਿਖਣਾ ਜ਼ਰੂਰੀ ਹੁੰਦਾ ਹੈ?

ਸੂਬਾਈ ਟੈਸਟ, ਓਨਟਾਰੀਓ ਦੇ ਸਰਕਾਰੀ ਸਿੱਖਿਆ ਪ੍ਰੋਗਰਾਮ ਦਾ ਹਿੱਸਾ ਹਨ, ਜਿਨ੍ਹਾਂ ਦੀ ਸਿੱਖਿਆ ਗੁਣਵੱਤਾ ਅਤੇ ਜਵਾਬਦੇਹੀ ਆਫਿਸ ਐਕਟ (The Education Quality and Accountability Office Act) ਵਿੱਚ ਰੂਪਰੇਖਾ ਦਿੱਤੀ ਗਈ ਹੈ। ਉਨ੍ਹਾਂ ਸਭ ਵਿਦਿਆਰਥੀਆਂ ਜੋ ਗ੍ਰੇਡ 9 ਦੇ ਅਕਾਦਮਿਕ ਜਾਂ ਐਪਲਾਈਡ ਮੈਥ ਕੋਰਸਾਂ ਵਿੱਚ ਦਾਖਲ ਹੋਏ ਹਨ, ਲਈ EQAO ਅਸੈਸਮੈਂਟ ਟੈਸਟ (ਅਕਾਦਮਿਕ ਜਾਂ ਐਪਲਾਈਡ) ਲਿਖਣਾ ਜ਼ਰੂਰੀ ਹੈ।

ਜਿਹੜੇ ਵਿਦਿਆਰਥੀ ਸਥਾਨਕ ਤੌਰ ਤੇ ਤਿਆਰ ਕੀਤੇ ਹਿਸਾਬ ਦੇ ਕੋਰਸ ਜਾਂ ਹਿਸਾਬ ਦੇ ਨੰਬਰ ਮੁੜ ਬਿਹਤਰ ਕਰਨ ਦੇ ਪ੍ਰੋਗਰਾਮ ਵਿੱਚ ਦਾਖਲ ਹਨ, ਉਨ੍ਹਾਂ ਲਈ ਗ੍ਰੇਡ 9 ਦਾ ਹਿਸਾਬ ਦੇ ਮੁਲਾਂਕਣ ਵਿੱਚ ਸ਼ਾਮਲ ਹੋਣਾ ਜ਼ਰੂਰੀ ਨਹੀਂ।

4. ਸਿੱਖਿਆ ਦੀਆਂ ਵਿਸ਼ੇਸ਼ ਜ਼ਰੂਰਤਾਂ ਵਾਲੇ ਵਿਦਿਆਰਥੀਆਂ ਨੂੰ ਗ੍ਰੇਡ 9 ਦੇ ਅਸੈਸਮੈਂਟ ਲਈ ਕਿਸ ਤਰ੍ਹਾਂ ਸਹਾਇਤਾ ਦਿੱਤੀ ਜਾਂਦੀ ਹੈ?

ਸਿੱਖਿਆ ਦੀਆਂ ਵਿਸ਼ੇਸ਼ ਜ਼ਰੂਰਤਾਂ ਵਾਲੇ ਵਿਦਿਆਰਥੀ ਜੋ ਵਿਅਕਤੀਗਤ ਸਿੱਖਿਆ ਯੋਜਨਾ [Individual Education Plan (IEP)] ਵਿੱਚ ਹਨ, ਉਨ੍ਹਾਂ ਨੂੰ ਗ੍ਰੇਡ 9 ਦੇ ਅਸੈਸਮੈਂਟ ਲਈ ਕੁਝ ਸਹੂਲਤਾਂ ਦੀ ਆਗਿਆ ਦਿੱਤੀਆਂ ਜਾਂਦੀਆਂ ਹਨ ਜੋ EQAO ਨੇ ਦਿੱਤੀ ਹੋਈ ਹੈ ਅਤੇ ਜੋ ਕਲਾਸ ਰੂਮ ਮੁਲਾਂਕਣਾਂ ਲਈ ਬਾਕਾਇਦਾ ਪ੍ਰੈਕਟਿਸ ਦੇ ਅਨੁਕੂਲ ਹਨ। ਹੋਰ ਵਧੀਕ ਜਾਣਕਾਰੀ ਲਈ ਤੁਸੀਂ EQAO ਦੇ ਰਿਹਾਇਸ਼ ਅਤੇ ਵਿਸ਼ੇਸ਼ ਪ੍ਰਬੰਧ ਲਈ ਗਾਈਡ (Guide for Accommodations and Special Provisions) ਨੂੰ ਵੇਖ ਸਕਦੇ ਹੋ।

5. ਅੰਗਰੇਜ਼ੀ ਭਾਸ਼ਾ ਸਿੱਖ ਰਹੇ ਵਿਦਿਆਰਥੀਆਂ ਨੂੰ ਗ੍ਰੇਡ 9 ਦੇ ਅਸੈਸਮੈਂਟ ਲਈ ਕਿਸ ਤਰ੍ਹਾਂ ਸਹਾਇਤਾ ਮਿਲਦੀ ਹੈ?

ਅੰਗਰੇਜ਼ੀ ਭਾਸ਼ਾ ਸਿੱਖਣ ਵਾਲੇ ਵਿਦਿਆਰਥੀਆਂ ਲਈ ਗ੍ਰੇਡ 9 ਵਾਸਤੇ ਕੁਝ ਵਿਸ਼ੇਸ਼ ਧਾਰਾਵਾਂ ਦੀ ਆਗਿਆ ਮਿਲਦੀ ਹੈ ਜੋ ਕਲਾਸ ਰੂਮ ਮੁਲਾਂਕਣਾਂ ਲਈ ਬਾਕਾਇਦਾ ਪ੍ਰੈਕਟਿਸ ਦੇ ਅਨੁਕੂਲ ਹਨ। ਹੋਰ ਵਧੀਕ ਜਾਣਕਾਰੀ ਲਈ ਤੁਸੀਂ EQAO ਦੇ ਰਿਹਾਇਸ਼ ਅਤੇ ਵਿਸ਼ੇਸ਼ ਪ੍ਰਬੰਧ ਲਈ ਗਾਈਡ ਨੂੰ ਵੇਖ ਸਕਦੇ ਹੋ।

6. ਕੀ ਕੋਈ ਛੋਟ ਦੇਣੀ ਜਾਂ ਰੋਕ ਲੈਣ ਦੀ ਆਗਿਆ ਹੈ?

ਕੋਈ ਛੋਟ ਦੇਣੀ ਸੰਭਵ ਨਹੀਂ, ਕਿਉਂਕਿ ਗ੍ਰੇਡ 9 ਦਾ ਹਿਸਾਬ ਦਾ ਪਰਚਾ, ਵਿਸ਼ੇਸ਼ ਤੌਰ ਤੇ ਅਕਾਦਮਿਕ ਜਾਂ ਐਪਲਾਈਡ ਮੈਥ ਕੋਰਸ ਤੇ ਆਧਾਰਿਤ ਹੈ। ਉਨ੍ਹਾਂ ਸਭ ਵਿਦਿਆਰਥੀਆਂ ਜੋ ਗ੍ਰੇਡ 9 ਦੇ ਅਕਾਦਮਿਕ ਜਾਂ ਐਪਲਾਈਡ ਮੈਥ ਕੋਰਸਾਂ ਵਿੱਚ ਦਾਖਲ ਹੋਏ ਹਨ, ਲਈ EQAO ਅਸੈਸਮੈਂਟ ਟੈਸਟ (ਅਕਾਦਮਿਕ ਜਾਂ ਐਪਲਾਈਡ) ਲਿਖਣਾ ਜ਼ਰੂਰੀ ਹੈ।

7. ਗ੍ਰੇਡ 9 ਮੈਥ ਅਸੈਸਮੈਂਟ ਲਈ ਪਰਚਾ ਕਦੋਂ ਦਿੱਤਾ ਜਾਂਦਾ ਹੈ?

ਪਹਿਲੇ ਸੈਮਿਸਟਰ (ਛਿਮਾਰੀ) ਮੈਥ ਕੋਰਸ ਦੇ ਵਿਦਿਆਰਥੀ ਜਨਵਰੀ ਦੇ ਦੇ-ਹਫਤੇ ਦੇ ਸਮੇਂ ਦੌਰਾਨ ਗ੍ਰੇਡ 9 ਦਾ ਹਿਸਾਬ ਦਾ ਟੈਸਟ ਲਿਖਦੇ ਹਨ; ਦੂਜੇ ਸੈਮਿਸਟਰ ਜਾਂ ਪੂਰੇ ਸਾਲ ਦੇ ਕੋਰਸਾਂ ਵਿੱਚ ਵਿਦਿਆਰਥੀ ਜੂਨ ਦੇ ਸੂਰ ਵਿੱਚ ਦੇ ਹਫਤੇ ਦੇ ਸਮੇਂ ਦੌਰਾਨ ਅਸੈਸਮੈਂਟ ਲਈ ਟੈਸਟ ਲਿਖਦੇ ਹਨ। ਟੈਸਟ ਦੀਆਂ ਤਾਰੀਖਾਂ ਅਤੇ ਸਮੇਂ ਬਾਰੇ ਹਰ ਸਕੂਲ ਦਾ ਆਪਣਾ ਫੈਸਲਾ ਹੁੰਦਾ ਹੈ ਅਤੇ ਇਹ ਨਿਸ਼ਚਿਤ ਅਸੈਸਮੈਂਟ ਪੀਰੀਅਡ ਦੌਰਾਨ ਹੀ ਹੁੰਦਾ ਹੈ।

8. ਗ੍ਰੇਡ 9 ਦਾ ਮੈਥ ਅਸੈਸਮੈਂਟ ਕਿਸ ਤਰ੍ਹਾਂ ਕਰਵਾਇਆ ਜਾਂਦਾ ਹੈ?

ਗ੍ਰੇਡ 9 ਦਾ ਮੈਥ ਅਸੈਸਮੈਂਟ ਇਕੋ ਨਿਸ਼ਚਿਤ ਸਮੇਂ ਦੌਰਾਨ ਪੂਰੇ ਸੂਬੇ ਵਿੱਚ ਓਨਟਾਰੀਉ ਦੇ ਸਿੱਖਿਆ ਸ਼ਾਸਤਰੀਆਂ ਵੱਲੋਂ ਕਰਵਾਇਆ ਜਾਂਦਾ ਹੈ, ਜਿਸ ਵਿੱਚ ਵਿਦਿਆਰਥੀਆਂ ਦੇ ਕਲਾਸ ਰੂਮ ਅਧਿਆਪਕ ਵੀ ਸ਼ਾਮਲ ਹੁੰਦੇ ਹਨ। ਵਿਦਿਆਰਥੀਆਂ ਨੂੰ ਦੋ ਅਸੈਸਮੈਂਟ ਕਿਤਾਬਚੇ ਦੇ ਹਰ ਭਾਗ ਨੂੰ ਪੂਰਾ ਕਰਨ ਲਈ ਇੱਕ ਘੰਟੇ ਦਿੱਤੇ ਗਏ ਹਨ। ਅਸੈਸਮੈਂਟ ਦੇ ਉਦਾਹਰਣਾਂ ਬਾਰੇ ਕਿਤਾਬਚੀਆਂ ਸਾਡੀ ਵੈਬਸਾਈਟ ਤੇ ਉਪਲਬਧ ਹਨ।

EQAO, ਸੂਬਾਈ ਅਸੈਸਮੈਂਟ ਪ੍ਰੋਗਰਾਮ ਨੂੰ ਆਨਲਾਈਨ ਤੇ ਲਿਆਉਣ ਲਈ ਇਕ ਬਹੁ-ਵਰਸ਼ੀ ਪ੍ਰੋਜੈਕਟ ਦੇ ਵਿਚਕਾਰ ਹੈ।

9. ਜੇ ਮੇਰਾ ਬੱਚਾ EQAO ਅਸੈਸਮੈਂਟ ਵਾਲੇ ਦਿਨ ਤੇ ਗੈਰਹਾਜ਼ਰ ਹੋਏ, ਤਾਂ ਕੀ ਹੋਏਗਾ?

ਜੇ ਤੁਹਾਡਾ ਬੱਚਾ ਉਨ੍ਹਾਂ ਦਿਨਾਂ ਦੌਰਾਨ ਗੈਰਹਾਜ਼ਰ ਹੈ, ਜਦੋਂ ਗ੍ਰੇਡ 9 ਦਾ ਮੈਥ ਅਸੈਸਮੈਂਟ ਕਰਵਾਇਆ ਜਾਂਦਾ ਹੈ, ਤਾਂ ਸਕੂਲ ਇਹ ਇੰਤਜ਼ਾਮ ਕਰ ਸਕਦਾ ਹੈ, ਕਿ ਜਦੋਂ ਉਹ ਸਕੂਲ ਵਾਪਸ ਆਏ, ਉਹ ਅਸੈਸਮੈਂਟ ਟੈਸਟ ਲਿਖੇ, ਪਰ ਇਸ ਤਰ੍ਹਾਂ ਸਿਰਫ ਅਸੈਸਮੈਂਟ ਦੇ ਦੋ ਹਫ਼ਤੇ ਦੇ ਨਿਸ਼ਚਿਤ ਸਮੇਂ ਦੌਰਾਨ ਹੀ ਕਰ ਸਕਦਾ ਹੈ। ਜੇ ਤੁਹਾਡਾ ਬੱਚਾ ਇਸ ਨਿਸ਼ਚਿਤ ਸਮੇਂ ਦੌਰਾਨ ਵੀ ਸਕੂਲ ਵਾਪਸ ਨਹੀਂ ਆਉਂਦਾ, ਤਾਂ ਉਸ ਨੂੰ ਅਸੈਸਮੈਂਟ ਵਿੱਚ ਸ਼ਾਮਲ ਨਹੀਂ ਕੀਤਾ ਜਾ ਸਕਦਾ।

ਕਿਉਂਕਿ ਗ੍ਰੇਡ 9 ਦਾ ਮੈਥ ਅਸੈਸਮੈਂਟ ਦੇ ਨਤੀਜੇ ਵਿਦਿਆਰਥੀ ਦੇ ਅਖੀਰਲੇ ਕੋਰਸਾਂ ਦੇ ਨੰਬਰਾਂ ਵਿੱਚ 30% ਤਕ ਜੁੜ ਸਕਦੇ ਹਨ, ਜਿਸ ਨਾਲ ਉਨ੍ਹਾਂ ਵਿਦਿਆਰਥੀਆਂ ਦੇ ਪੂਰੇ ਗਰੇਡਾਂ ਤੇ ਅਸਰ ਪੈਂਦਾ ਹੈ ਜਿਨ੍ਹਾਂ ਮੁਲਾਂਕਣ ਲਈ ਟੈਸਟ ਲਿਖਣਾ ਸੀ ਪਰ ਉਨ੍ਹਾਂ ਨੇ ਟੈਸਟ ਵਿੱਚ ਹਿੱਸਾ ਨਹੀਂ ਲਿਆ।

ਜਿਨ੍ਹਾਂ ਵਿਦਿਆਰਥੀਆਂ ਨੂੰ ਅਸੈਸਮੈਂਟ ਵਿੱਚ ਸ਼ਾਮਲ ਹੋਣਾ ਚਾਹੀਦਾ ਹੈ, ਪਰ ਉਹ ਨਹੀਂ ਹੋਏ, ਨਤੀਜਿਆਂ ਦਾ ਐਲਾਨ ਕਰਨ ਸਮੇਂ ਉਨ੍ਹਾਂ ਦੇ ਨਾਮ ਵੀ ਸ਼ਾਮਲ ਹੁੰਦੇ ਹਨ। ਕਿਉਂਕਿ ਸਰਕਾਰੀ ਫੰਡ ਵਾਲਾ ਸਿੱਖਿਆ ਸਿਸਟਮ ਹਰ ਵਿਦਿਆਰਥੀ ਲਈ ਜਵਾਬਦੇਹ ਹੈ, ਇਸ ਲਈ EQAO ਨੂੰ ਹਰ ਵਿਦਿਆਰਥੀ ਬਾਰੇ ਰਿਪੋਰਟ ਦੇਣੀ ਹੁੰਦੀ ਹੈ। ਜੇ ਕਿਸੇ ਵਿਦਿਆਰਥੀ ਕੋਲੋਂ ਗ੍ਰੇਡ 9 ਮੈਥ ਅਸੈਸਮੈਂਟ ਲਿਖਣ ਦੀ ਉਮੀਦ ਕੀਤੀ ਜਾਂਦੀ ਹੈ ਅਤੇ ਉਹ ਅਸੈਸਮੈਂਟ ਨਹੀਂ ਲਿਖਦਾ, ਤਾਂ ਉਸ ਨੂੰ ਗੈਰਹਾਜ਼ਰ ਮੰਨਿਆ ਜਾਏਗਾ ਅਤੇ EQAO ਦੀ ਰਿਪੋਰਟਿੰਗ ਵਿੱਚ ਉਸਦਾ ਕੋਈ ਡੈਟਾ ਸ਼ਾਮਲ ਨਹੀਂ ਕੀਤਾ ਜਾਏਗਾ।

10. ਮੇਰੇ ਬੱਚੇ ਨੂੰ ਅਸੈਸਮੈਂਟ ਦੀ ਤਿਆਰੀ ਕਿਵੇਂ ਕਰਨੀ ਚਾਹੀਦੀ ਹੈ?

ਜਦ ਕਿ ਗ੍ਰੇਡ 9 ਮੈਥ ਅਸੈਸਮੈਂਟ 100% ਓਨਟਾਰੀਓ ਪਾਠਕ੍ਰਮ ਤੇ ਆਧਾਰਿਤ ਹੈ, ਕਿਸੇ ਵਿਸ਼ੇਸ਼ ਤਿਆਰੀ ਕਰਨ ਦੀ ਜ਼ਰੂਰਤ ਨਹੀਂ। ਅਸੈਸਮੈਂਟ ਦੇ ਫਾਰਮੈਟ ਅਤੇ ਜਿਸ ਤਰ੍ਹਾਂ ਦੇ ਸਵਾਲ ਪੁੱਛੇ ਜਾਣਗੇ, ਬਾਰੇ ਹੋਰ ਜਾਣਕਾਰੀ ਲੈਣ ਲਈ ਤੁਸੀਂ ਅਸੈਸਮੈਂਟ ਦੇ ਉਦਾਹਰਣਾਂ ਬਾਰੇ ਕਿਤਾਬਚੇ ਨੂੰ ਵੇਖ ਸਕਦੇ ਹੋ।

11. EQAO ਅਸੈਸਮੈਂਟ ਦੇ ਨੰਬਰ ਕਿਸ ਤਰ੍ਹਾਂ ਦਿੱਤੇ ਜਾਂਦੇ ਹਨ?

EQAO ਦੇ ਸਾਰੇ ਅਸੈਸਮੈਂਟ ਤੇ, ਮਲਟੀਪਲ-ਚੋਇਸ ਦੇ ਸਾਰੇ ਜਵਾਬਾਂ ਦੇ ਨੰਬਰ ਮਸ਼ੀਨ ਵੱਲੋਂ ਲਾਏ ਜਾਂਦੇ ਹਨ। ਗ੍ਰੇਡ 9 ਦੇ ਮੈਥ ਅਸੈਸਮੈਂਟ ਵਿੱਚ ਚੋਣ ਦੇ ਜਵਾਬਾਂ ਤੇ ਅੰਕ ਓਨਟਾਰੀਉ ਦੇ ਉਹਨਾਂ ਅਧਿਆਪਕਾਂ ਦੁਆਰਾ ਦਿੱਤੇ ਹੁੰਦੇ ਹਨ, ਜਿਨ੍ਹਾਂ ਨੇ ਵਿਸ਼ੇਸ਼ ਸਿਖਲਾਈ ਪ੍ਰਾਪਤ ਕੀਤੀ ਹੁੰਦੀ ਹੈ ਅਤੇ ਯੋਗਤਾ ਦਾ ਇਮਤਿਹਾਨ ਪਾਸ ਕੀਤਾ ਹੁੰਦਾ ਹੈ। ਇਹ ਵੀਡੀਓ ਕਿਸ ਤਰ੍ਹਾਂ EQAO ਟੈਸਟ ਬਣਾਇਆ, ਪ੍ਰਬੰਧਿਤ ਅਤੇ ਸਕੋਰ ਕੀਤਾ ਜਾਂਦਾ ਹੈ (How EQAO Tests Are Created, Administered and Scored) ਬਾਰੇ ਹੋਰ ਸਪਸ਼ਟ ਕਰਦਾ ਹੈ।

12. ਮੈਨੂੰ ਆਪਣੇ ਬੱਚੇ ਦੇ ਨਤੀਜੇ ਕਦੇ ਮਿਲਣਗੇ?

ਹਰ ਉਸ ਵਿਦਿਆਰਥੀ ਨੂੰ ਜਿਸਨੇ ਅਸੈਸਮੈਂਟ ਦਾ ਪਰਚਾ ਲਿਖਿਆ ਹੈ, ਉਸਨੂੰ ਵਿਅਕਤੀਗਤ ਵਿਦਿਆਰਥੀ ਰਿਪੋਰਟ (Individual Student Report – ISR) ਮਿਲੇਗੀ ਜਿਸ ਵਿੱਚ ਸਕੂਲ ਦੇ ਅਗਲੇ ਸਾਲ ਦੇ ਪਤਝੜ ਵਿੱਚ ਉਸਦੇ ਨਤੀਜਿਆਂ ਬਾਰੇ ਰੂਪ-ਰੇਖਾ ਹੋਵੇਗੀ। ਹੋਰ ਵੱਧ ਜਾਣਕਾਰੀ ਲਈ ਐਪਲਾਈਡ ਜਾਂ ਅਕਾਦਮਿਕ ਕੋਰਸ ਵਾਸਤੇ ISR ਨਮੂਨਾ ਨੂੰ ਵੇਖੋ।

EQAO ਦੇ ਸਾਰੇ ਅਸੈਸਮੈਂਟਾਂ ਦੇ ਸੂਬਾਈ ਨਤੀਜੇ ਵੀ ਅਸੈਸਮੈਂਟ ਤੋਂ ਬਾਅਦ ਦੀ ਪਤਝੜ ਵਿੱਚ ਰਿਪੋਰਟ ਕੀਤੇ ਜਾਂਦੇ ਹਨ। ਸਕੂਲ ਅਤੇ ਸਕੂਲ ਬੋਰਡ ਦੇ ਨਤੀਜੇ EQAO ਦੀ ਵੈਬਸਾਈਟ ਤੇ ਪ੍ਰਕਾਸ਼ਿਤ ਕੀਤੇ ਜਾਂਦੇ ਹਨ।

13. EQAO ਨਤੀਜੇ ਕਿਸ ਤਰ੍ਹਾਂ ਦੱਸੇ ਜਾਂਦੇ ਹਨ?

ਗ੍ਰੇਡ 9 ਮੈਥ ਅਸੈਸਮੈਂਟ ਤੇ ਸਫਲਤਾ ਸੂਬੇ ਦੀਆਂ ਸਫਲਤਾ ਦੀਆਂ ਚਾਰ ਪੱਧਰਾਂ (ਲੈਵਲ) ਅਨੁਸਾਰ ਰਿਪੋਰਟ ਕੀਤੀ ਜਾਂਦੀ ਹੈ। ਇਹ ਉਹੀ ਪੱਧਰਾਂ ਹਨ ਜਿਨ੍ਹਾਂ ਨੂੰ ਅਧਿਆਪਕ ਕਲਾਸ ਰੂਮ ਵਿੱਚ ਵਿਦਿਆਰਥੀ ਦੀ ਸਫਲਤਾ ਦੱਸਣ ਲਈ ਰਿਪੋਰਟ ਕਰਨ ਲਈ ਇਸਤੇਮਾਲ ਕਰਦੇ ਹਨ। ਪ੍ਰੈਵਿੰਸ਼ਿਅਲ ਸਟੈਂਡਰਡ ਲੈਵਲ 3 ਹੈ, ਜੋ 70 ਤੋਂ 79 ਫੀਸਦ ਰੇਂਜ ਵਿੱਚ ਪ੍ਰਾਪਤੀ ਦੇ ਬਰਾਬਰ ਹੈ।

ਮੁਲਾਂਕਣ ਤੇ ਮਿਆਰਾਂ ਨੂੰ ਪੂਰਾ ਕਰਨ ਜਾਂ ਉਸ ਤੋਂ ਵੱਧ (ਭਾਵ, ਪੱਧਰ 3 ਜਾਂ 4 ਪ੍ਰਾਪਤ ਕਰਨਾ) ਵਾਲੇ ਵਿਦਿਆਰਥੀਆਂ ਨੇ ਆਪਣੇ ਸਿੱਖਿਆ ਦੇ ਮੌਜੂਦਾ ਪੜਾਅ ਦੀ ਸਥਿਤੀ ਤੇ ਉਨ੍ਹਾਂ ਤੋਂ ਜੋ ਉਮੀਦ ਰੱਖੀ ਗਈ ਸੀ ਉਸ ਤੋਂ ਵੱਧ ਜਾਂ ਸਾਰੇ ਗਣਿਤ ਦੇ ਗਿਆਨ ਅਤੇ ਮੁਹਾਰਤਾਂ ਨੂੰ ਵਿਖਾਇਆ ਹੈ।

14. ਕੀ ਮੇਰੇ ਬੱਚੇ ਦੇ EQAO ਨਤੀਜਿਆਂ ਦੇ ਨੰਬਰ ਉਸਦੇ ਗਰੇਡਾਂ ਲਈ ਗਿਣੇ ਜਾਣਗੇ?

ਗ੍ਰੇਡ 9 ਦੇ ਮੈਥ ਅਸੈਸਮੈਂਟ ਦੇ ਨੰਬਰ 30% ਤਕ ਵਿਦਿਆਰਥੀ ਦੇ ਅਖੀਰਲੇ ਕੋਰਸ ਦੇ ਨੰਬਰਾਂ ਵਿੱਚ ਗਿਣੇ ਜਾਣਗੇ। ਸਕੂਲ ਅਤੇ/ਜਾਂ ਸਕੂਲ ਬੋਰਡ ਇਹ ਫੈਸਲਾ ਕਰਦੇ ਹਨ ਕਿ ਸੂਬਾਈ ਮੁਲਾਂਕਣ ਕਿੰਨੇ ਨੰਬਰ ਤਕ ਗਿਣਿਆ ਜਾਏ ਕਿ ਨਾ ਗਿਣਿਆ ਜਾਏ ਅਤੇ ਕਿੰਨੇ ਤਕ ਗਿਣਿਆ ਜਾਏ। EQAO ਨੂੰ ਟੈਸਟ ਪਰਚੇ ਵਾਪਸ ਕਰਨ ਤੋਂ ਪਹਿਲਾਂ, ਅਧਿਆਪਕ ਮੁਲਾਂਕਣ ਦੇ ਕਿਸੇ ਹਿੱਸੇ ਤੇ ਨੰਬਰ ਦੇ ਸਕਦੇ ਹਨ।

15. ਕੀ ਨਤੀਜੇ ਵੈਧ ਅਤੇ ਭਰੋਸੇਯੋਗ ਹਨ?

ਹਾਂ। EQAO ਦਾ ਟੈਸਟਾਂ ਨੂੰ ਤਿਆਰ ਕਰਨ, ਨਿਗਰਾਨੀ ਕਰਨ ਅਤੇ ਗੁਣਵੱਤਾ ਦਾ ਭਰੋਸਾ ਕਾਇਮ ਕਰਨ ਦਾ ਅਮਲ, ਦੁਨੀਆਂ ਵਿੱਚ ਸਭ ਤੋਂ ਵਧੀਆ ਹੈ ਅਤੇ ਉਹ ਏਜੰਸੀ ਦੀ ਪ੍ਰਮਾਣਿਕਤਾ ਅਤੇ ਭਰੋਸੇਯੋਗਤਾ ਯਕੀਨੀ ਬਣਾਉਂਦੇ ਹਨ। EQAO ਅਸੈਸਮੈਂਟ ਦੇ ਹਰ ਪੜਾਅ ਤੇ ਟੈਸਟਾਂ ਦੇ ਪਰਚੇ ਬਣਾਉਣ ਤੋਂ ਅਧਿਆਪਕਾਂ ਦੇ ਨੰਬਰ ਦੇਣ ਅਤੇ ਨਤੀਜਿਆਂ ਨੂੰ ਦੱਸਣ ਤਕ, ਭਰੋਸੇਯੋਗਤਾ ਕਾਇਮ ਰੱਖਣ ਲਈ ਕਦਮ ਚੁੱਕੇ ਜਾਂਦੇ ਹਨ। EQAO ਆਪਣੇ ਡੈਟਾ ਦੀ ਬੀਮਾਨਦਾਰੀ ਨੂੰ ਸਭ ਤੋਂ ਵੱਧ ਮਹੱਤਤਾ ਦੇਂਦੀ ਹੈ।

16. ਮੈਂ ਆਪਣੇ ਬੱਚੇ ਦੇ EQAO ਦੇ ਨਤੀਜਿਆਂ ਨੂੰ ਉਸਦੀ ਪੜ੍ਹਾਈ ਵਿੱਚ ਸਹਾਇਤਾ ਕਰਨ ਲਈ ਕਿਸ ਤਰ੍ਹਾਂ ਇਸਤੇਮਾਲ ਕਰ ਸਕਦਾ ਹਾਂ?

ਜਦੋਂ ਕਿਸੇ ਵਿਦਿਆਰਥੀ ਦੇ ਗਿਆਨ ਦਾ ਮੁਲਾਂਕਣ ਕਰਨਾ ਹੋਵੇ, ਤਾਂ ਜਾਣਕਾਰੀ ਦੇ ਇਕ ਵਿਸ਼ਾਲ ਖੇਤਰ ਨੂੰ ਧਿਆਨ ਵਿੱਚ ਰੱਖਣਾ ਅਹਿਮ ਹੈ। EQAO ਨਤੀਜਿਆਂ ਦੀ ਆਪਣੇ ਬੱਚੇ ਦੇ ਉਸਦੇ ਰੋਜ਼ਾਨਾ ਦੇ ਕਲਾਸ ਰੂਮ ਵਿੱਚ ਕੀਤੇ ਕੰਮ ਅਤੇ ਹੋਰ ਇਮਤਿਹਾਨ ਦੇ ਨਤੀਜਿਆਂ ਅਤੇ ਇਸ ਸੰਬੰਧ ਵਿੱਚ ਹੋਰ ਜਾਣਕਾਰੀ ਦੇ ਨਾਲ ਰੱਖ ਕੇ ਸਮੀਖਿਆ ਕਰਨਾ ਚਾਹੀਦੀ ਹੈ, ਤਾਂ ਜੋ ਉਸਦੇ ਹਾਸਲ ਕੀਤੇ ਗਿਆਨ ਬਾਰੇ ਪਤਾ ਲਗੇ ਅਤੇ ਨਿਸ਼ਚਿਤ ਕੀਤਾ ਜਾ ਸਕੇ ਕਿ ਉਸਨੂੰ ਹੋਰ ਸਹਾਇਤਾ ਚਾਹੀਦੀ ਹੈ ਕਿ ਨਹੀਂ।

ਜਿਹੜੇ ਵਿਦਿਆਰਥੀ ਸੂਬਾਈ ਮੈਥ ਸਟੈਂਡਰਡ ਨੂੰ ਪੂਰਾ ਨਹੀਂ ਕਰਦੇ, ਉਨ੍ਹਾਂ ਲਈ ਅਧਿਆਪਕਾਂ ਅਤੇ ਉਹਨਾਂ ਦੇ ਮਾਤਾ ਪਿਤਾ ਲਈ ਇਕੱਠਿਆਂ ਬੈਠਕੇ ਇਹ ਵਿਚਾਰ ਵਟਾਂਦਰਾ ਕਰਨਾ ਵਿਸ਼ੇਸ਼ ਤੌਰ ਤੇ ਅਹਿਮ ਹੋ ਜਾਂਦਾ ਹੈ, ਕਿ ਬੱਚਿਆਂ ਦੀ ਪੜ੍ਹਾਈ ਵਿੱਚ ਆਈ ਕਮੀ ਨੂੰ ਕਿਸ ਤਰ੍ਹਾਂ ਪੂਰਾ ਕੀਤਾ ਜਾਏ ਅਤੇ ਹਾਈ ਸਕੂਲ ਦੇ ਅੰਤ ਤੋਂ ਪਹਿਲਾਂ ਵਿਦਿਆਰਥੀ ਦੀ ਸਿੱਖਿਆ ਪ੍ਰਾਪਤੀ ਵਿੱਚ ਸੁਧਾਰ ਕਿਸ ਤਰ੍ਹਾਂ ਕੀਤਾ ਜਾਏ।

17. ਮੇਰੇ ਬੱਚੇ ਦੇ ਸਕੂਲ ਦੇ ਨਤੀਜੇ ਮੈਨੂੰ ਕੀ ਦੱਸਦੇ ਹਨ?

ਸਕੂਲ ਦੇ ਨਤੀਜੇ ਤੁਹਾਨੂੰ ਇਹ ਦੱਸਦੇ ਹਨ ਕਿ ਤੁਹਾਡੇ ਸਕੂਲ ਦੇ ਵਿਦਿਆਰਥੀ ਸੂਬੇ ਦੇ ਹੋਰ ਸਕੂਲਾਂ ਅਤੇ ਸਕੂਲ ਬੋਰਡ ਦੇ ਵਿਦਿਆਰਥੀਆਂ ਦੇ ਮੁਕਾਬਲੇ ਵਿੱਚ ਕਿਸ ਲੈਵਲ ਤੇ ਹਨ। ਉਹ ਤੁਹਾਨੂੰ ਤੁਹਾਡੇ ਬੱਚੇ ਦੀ ਸਫਲਤਾ ਨੂੰ ਹੋਰ ਵਿਦਿਆਰਥੀਆਂ ਦੀ ਪ੍ਰਾਪਤੀਆਂ ਦੇ ਮੁਕਾਬਲੇ ਵਿੱਚ ਸਮਝਣ ਵਿੱਚ ਅਤੇ ਤੁਹਾਨੂੰ ਵਿਦਿਆਰਥੀਆਂ ਦੀ ਸਫਲਤਾ ਲਈ ਸਹਾਇਤਾ ਕਰਨ ਬਾਰੇ ਗੱਲਬਾਤ ਵਿੱਚ ਹਿੱਸਾ ਲੈਣ ਲਈ ਤਿਆਰ ਕਰਦੇ ਹਨ।

ਤੁਸੀਂ ਆਪਣੇ ਬੱਚੇ ਦੇ ਅਧਿਆਪਕ ਜਾਂ ਪ੍ਰਿੰਸੀਪਲ ਨਾਲ, ਆਪਣੇ ਬੱਚੇ ਦੇ ਸੂਕਲ ਵਿੱਚ ਪੜ੍ਹਾਈ ਦੇ ਪ੍ਰੋਗਰਾਮਾਂ ਨੂੰ ਹੋਰ ਮਜ਼ਬੂਤ ਕਰਨ ਲਈ EQAO ਨਤੀਜਿਆਂ ਦੀ ਅਹਿਮੀਅਤ ਬਾਰੇ ਗੱਲਬਾਤ ਕਰ ਸਕਦੇ ਹੋ। ਪੂਰੇ ਓਨਟਾਰੀਉ ਦੇ ਸਕੂਲ EQAO ਡੈਟਾ ਨੂੰ ਕਲਾਸ ਰੂਮ ਦੇ ਹੋਰ ਡੈਟਾ, ਜਿਵੇਂ ਕਿ ਰਿਪੋਰਟ ਕਾਰਡ ਗ੍ਰੇਡ, ਹਾਜ਼ਰੀ ਦਰ ਅਤੇ ਸਾਰੀ ਸੰਬੰਧਿਤ ਜਾਣਕਾਰੀ ਨੂੰ ਵਿਦਿਆਰਥੀਆਂ ਦੀ ਹੋਰ ਵੱਧ ਬਿਹਤਰੀ ਦੀਆਂ ਯੋਜਨਾਵਾਂ ਤਿਆਰ ਕਰਨ ਲਈ ਇਸਤੇਮਾਲ ਕਰਦੇ ਹਨ।

18. ਜੇ ਮੇਰਾ ਬੱਚਾ ਮੁਲਾਂਕਣ ਵਿੱਚ ਅਸਫਲ ਰਿਹਾ, ਤਾਂ ਕੀ ਹੋਏਗਾ?

ਜਿਹੜੇ ਵਿਦਿਆਰਥੀ ਸੂਬਾਈ ਮੈਥ ਸਟੈਂਡਰਡ ਨੂੰ ਪੂਰਾ ਨਹੀਂ ਕਰਦੇ, ਉਨ੍ਹਾਂ ਲਈ ਅਧਿਆਪਕਾਂ ਅਤੇ ਉਹਨਾਂ ਦੇ ਮਾਤਾ ਪਿਤਾ ਲਈ ਇਕੱਠਿਆਂ ਇਹ ਵਿਚਾਰ ਵਿਮਰਸ਼ ਕਰਨਾ ਵਿਸ਼ੇਸ਼ ਤੌਰ ਤੇ ਅਹਿਮ ਹੋ ਜਾਂਦਾ ਹੈ, ਕਿ ਬੱਚਿਆਂ ਦੀ ਪੜ੍ਹਾਈ ਵਿੱਚ ਆਈ ਕਮੀ ਨੂੰ ਹਾਈ ਸਕੂਲ ਦੇ ਅੰਤ ਤੋਂ ਪਹਿਲਾਂ ਕਿਸ ਤਰ੍ਹਾਂ ਪੂਰਾ ਕੀਤਾ ਜਾਏ।

ਕਿਉਂਕਿ ਉਹਨਾਂ ਦੇ ਨੰਬਰਾਂ ਵਿੱਚੋਂ 30% ਤਕ ਗਿਣੇ ਜਾ ਸਕਦੇ ਹਨ, ਸੇ ਜਿਹੜੇ ਵਿਦਿਆਰਥੀ ਗ੍ਰੇਡ 9 ਮੈਥ ਅਸੈਸਮੈਂਟ ਵਿੱਚ ਅਸਫਲ ਹੋਏ ਹਨ, ਉਨ੍ਹਾਂ ਦੇ ਸਮੁੱਚੇ ਗਰੇਡਾਂ ਤੇ ਅਸਰ ਪੈ ਸਕਦਾ ਹੈ।

19. ਓਨਟਾਰੀਉ ਨੂੰ ਸੂਬੇ ਭਰ ਦੇ ਮੁਲਾਂਕਣਾਂ ਦੀ ਕਿਉਂ ਜ਼ਰੂਰਤ ਹੈ?

EQAO ਨਤੀਜੇ ਓਨਟਾਰੀਉ ਦੇ ਸਿੱਖਿਆ ਸਿਸਟਮ ਦੀ ਜਵਾਬਦੇਹੀ ਨੂੰ ਮੁਲਾਂਕਣ ਕਰਨ ਦਾ ਇਕ ਅਹਿਮ ਪੈਮਾਨਾ ਹਨ, ਅਤੇ ਵਿਦਿਆਰਥੀਆਂ, ਸਕੂਲ, ਸਕੂਲ ਬੋਰਡ ਅਤੇ ਸੂਬਾਈ ਪੱਧਰ ਤੇ ਬਿਹਤਰੀ ਦੀਆਂ ਯੋਜਨਾਵਾਂ ਬਣਾਉਣ ਲਈ ਇਕ ਮਹੱਤਵਪੂਰਣ ਸਾਧਨ ਹਨ। ਜਿਹੜਾ ਸਕੂਲ ਸਿਸਟਮ ਨਿਰੰਤਰ ਬਿਹਤਰੀ ਕਰਨ ਬਾਰੇ ਗੰਭੀਰ ਹੋਵੇ, ਉਸ ਲਈ ਪੂਰੇ ਸਿਸਟਮ ਵਿੱਚ ਵਿਦਿਆਰਥੀਆਂ ਦੀਆਂ ਪ੍ਰਾਪਤੀਆਂ ਦੀ ਵਿਸ਼ਾਲ ਜਾਣਕਾਰੀ, ਜੋ ਨਿਰਪੱਖ ਅਤੇ ਭਰੋਸੇਯੋਗ ਹੋਵੇ, ਹੋਣੀ ਜ਼ਰੂਰੀ ਹੈ। ਅਸੈਸਮੈਂਟ ਦੇ ਨਤੀਜਿਆਂ ਤੋਂ ਉਹਨਾਂ ਖੇਤਰਾਂ ਦਾ ਪਤਾ ਲਗਦਾ ਹੈ, ਜਿੱਥੇ ਵਿਦਿਆਰਥੀਆਂ ਨੂੰ ਹੋਰ ਵਧੀਕ ਸਹਾਇਤਾ ਦੀ ਜ਼ਰੂਰਤ ਹੁੰਦੀ ਹੈ। ਸਿੱਖਿਆ ਸ਼ਾਸਤਰੀ, ਸਕੂਲ, ਬੋਰਡ ਅਤੇ ਸੂਬੇ ਇਸ ਡੈਟਾ ਨੂੰ ਪੜ੍ਹਾਉਣ ਅਤੇ ਵਿਦਿਆ ਹਾਸਲ ਕਰਨ ਦੇ ਟੀਚੇ ਪੂਰਾ ਕਰਨ ਲਈ ਇਸਤੇਮਾਲ ਕਰਦੇ ਹਨ।